

COVID-19 اور کام پر صحت اور حفاظت – چھوٹے کاروبار

خطرات کو جانچنا اور سنبھالنا

COVID-19 نے ہمارے زندگی بسر کرنے اور کام کرنے کا طریقہ بدل دیا ہے۔ لیکن چھوٹے کاروباروں کی دنیا جاری و ساری ہے۔

چھوٹے کاروباروں کے لیے ایک لازمی قدم یہ ہے کہ کام پر صحت اور حفاظت کے خطرات کی جانچ (اسیسمنٹ) کریں تاکہ آپ کو، آپ کے عملے اور گاہکوں کو پیش خطرات کو پہچانا اور سنبھالا جا سکے۔

خطرات کی جانچ کرتے ہوئے خود سے پوچھیں:

- کونسے خطرات موجود ہیں؟
- ان سے کسی کو کیا نقصان پہنچ سکتا ہے اور نقصان پہنچنے کا امکان کتنا ہے؟
- خطرے کا درجہ کیا ہے؟
- خطرات کو سنبھالنے کے لیے میں کیا کر سکتا ہوں؟
- خطرے پر نظرثانی کیسے کی جائے گی اور اس کی نگرانی کیسے کی جائے گی تاکہ یہ یقینی ہو کہ کنٹرول کے اقدامات مؤثر ہیں اور نئے خطرات کا پتہ چلایا جائے؟

خطرات کو سنبھالنے کا کام مسلسل کیا جاتا ہے۔ یہ یقینی بنائیں کہ COVID-19 کی وجہ سے پیدا ہونے والے نئے یا بدلے ہوئے خطرات کو جانچا جائے جیسے گاہکوں کے جارحانہ رویے کا خطرہ، زیادہ کام کرنے کی ضرورت یا الگ تھلگ کام کرنا۔

آپ کے لیے ضروری ہے کہ اپنے کارکنوں سے بات کریں۔ مل کر، آپ خطرات کو پہچان سکتے ہیں اور معلوم کر سکتے ہیں کہ انہیں کیسے سنبھالا جائے۔

آئیں، ہم سب چھوٹے کاروباروں کی دنیا کو جاری و ساری رکھیں۔ مزید معلومات کے لیے یہ ویب سائٹ دیکھیں - safeworkaustralia.gov.au

لوگوں میں فاصلہ رکھنا

COVID-19 سے واسطے کا خطرہ تب بڑھ جاتا ہے جب ہم دوسروں کے قریب رہ کر کام کر رہے ہوں، جہاں ممکن ہو، لوگوں میں فاصلہ رکھیں۔

اس پر غور کریں کہ:

- کام کے مقام کے لے آؤٹ کو دوبارہ ڈیزائن کیا جائے۔
- میٹنگیں اس طرح کی جائیں کہ لوگ ایک دوسرے کے ساتھ موجود نہ ہوں۔
- مشترکہ حصوں میں لوگوں کی تعداد کم رکھی جائے۔
- قطاروں اور گاہکوں کی تعداد کو مناسب حد تک رکھیں۔

اور جہاں ممکن ہو، اپائنٹمنٹوں کے بیچ اتنا وقت رکھیں کہ لوگوں کا جسمانی واسطہ محدود رہے اور یقینی بنائیں کہ کارکنوں کے پاس ان کے اپنے اوزار یا سازوسامان ہو۔

مختلف شعبوں کے لیے COVID-19 کی مخصوص رہنمائی دیکھنے کے لیے یہاں جائیں safeworkaustralia.gov.au

آپ کے کام کے مقام کی صفائی

COVID-19 ان باریک قطروں کے ذریعے پھیلتا ہے جو انفیکشن میں مبتلا شخص کے کھانسنے یا چھینکنے پر خارج ہوتے ہیں۔ لوگوں کو کسی ایسی سطح کو چھونے سے COVID-19 لگ سکتا ہے جس پر جراثیم موجود ہوں۔ یہ یقینی بنائیں کہ آپ کے کام کے مقام کو کم از کم دن میں ایک بار ڈیٹرجنٹ اور پانی سے صاف کیا جائے۔ جب سطح صاف ہو جائے تو آپ اسے ڈس انفیکٹ کر سکتے ہیں۔ ان سطحوں کی صفائی کو فوقیت دیں جنہیں زیادہ اکثر چھوا جاتا ہے۔ اگر آپ کے کام کے مقام پر COVID-19 کا کوئی کیس ہو جائے تو آپ کے کام کے مقام کی مکمل صفائی اور ڈس انفیکشن ضروری ہو گا، اس سے پہلے کہ لوگ واپس آسکیں۔

مختلف شعبوں کے لیے COVID-19 کی مخصوص رہنمائی دیکھنے کے لیے یہاں جائیں safeworkaustralia.gov.au

سیف ورک آسٹریلیا اور COVID-19 کی ویب سائٹ

سیف ورک آسٹریلیا نے چھوٹے کاروباروں کو کام پر صحت اور حفاظت کے فرائض سمجھنے اور COVID-19 کی وجہ سے پیدا ہونے والے خطرات کو سنبھالنے میں مدد دینے کے لیے نئی رہنمائی تیار کی ہے۔ safeworkaustralia.gov.au پر ایسے موضوعات پر رہنمائی موجود ہے کہ خطرے کی جانچ کیسے کی جائے، لوگوں میں فاصلہ رکھنا، حفظان صحت، ذاتی حفاظت کا سازوسامان، ذہنی صحت اور صفائی۔ کانٹینٹ فلٹرننگ ٹول استعمال کر کے آسانی وہ معلومات دیکھیں جو آپ کے چھوٹے کاروبار اور شعبے سے تعلق رکھتی ہیں نیز کام کے مقام پر استعمال کے لیے چیک لسٹوں اور پوسٹروں جیسے عملی وسائل بھی دیکھیں۔ اپنے شعبے کے بارے میں مخصوص رہنمائی کے لیے ابھی آن لائن یہاں جائیں - safeworkaustralia.gov.au